

मुंबईतील आमदार निवास व विधान भवन येथे  
रोजंदारी आस्थापनेवर ७९ पदे मंजूर करुन  
त्यावर कर्मचाऱ्यांचे समावेशन करणेबाबत...

**महाराष्ट्र शासन**  
**सार्वजनिक बांधकाम विभाग**  
**शासन निर्णय क्रमांक: ईएसटी १००८/प्र.क्र. २८७/प्रशासन १**  
मंत्रालय, मुंबई- ४०००३२.  
तारीख: ०६ फेब्रुवारी, २०१४.

**वाचा**

- १) शासन निर्णय, सार्वजनिक बांधकाम विभाग क्र. ईएसटी १०९४/प्र.क्र.१६९/ प्रशा -१, दि. १६ सप्टेंबर २००५.
- २) अधीक्षक अभियंता, सार्वजनिक बांधकाम मंडळ, मुंबई यांचे पत्र क्रमांक अअ/(मुं.मं.)/कार्यासन-१३ / १७७ दि. १.२.२०१३

**प्रस्तावना**

चारी समितीच्या शिफारशी विचारात घेऊन शासनाने 'मनोरा' आमदार निवासासाठी ४४४(स्थापत्य) व ६४(विद्युत) अशा एकूण ५०८ पदांवर सेवाखंड पद्धतीने कार्यरत कर्मचा-यांच्या समावेशनास काही अटीच्या अधिन राहून शासन निर्णय सार्वजनिक बांधकाम विभाग क्र. ईएसटी १०९४/प्र.क्र. १६९/प्रशा १ दि. १६/०९/२००५ अन्वये मंजूरी दिली.

मुंबईतील आमदार निवासामध्ये व विधानभवनात स्थापत्य शाखेचे काही रोजंदारी कर्मचारी १५-१५ दिवसांच्या सेवाखंड पद्धतीने कार्यरत होते. त्यापैकी काही कर्मचारी सेवा सोडून गेले आहेत व काही मृत्यू पावले आहेत. सद्यःस्थितीत असे ७९ कर्मचारी कार्यरत आहेत. या रोजंदारी कर्मचाऱ्यांपैकी ५० कर्मचारी आमदार निवास, मुंबई येथे व २९ कर्मचारी रोजंदारी विधान भवन, मुंबई येथे १५-१५ दिवसांच्या सेवाखंड पद्धतीने काम करीत आहेत. या ७९ कर्मचाऱ्यांना रोजंदारी आस्थापनेवर सामावून घेण्याकरिता रोजंदारी आस्थापनेवर ७९ पदे निर्माण करण्याबाबतचा प्रस्ताव शासनाच्या विचाराधीन होता. आमदार निवासात काम करणाऱ्या ५० व विधान भवन, मुंबई येथे काम करणाऱ्या २९ अशा एकूण ७९ कर्मचाऱ्यांना सामावून घेण्यासाठी रोजंदारी आस्थापनेवर ७९ पदे निर्माण करण्यास मंत्रिमंडळाने मान्यता दिली असून या पदांवर सध्या कार्यरत ७९ कर्मचाऱ्यांना वय, शिक्षण व सेवायोजन कार्यालयाची अट शिथिल करुन सामावून घेण्याच्या प्रस्तावासही मान्यता देण्यात आली . त्यास अनुसरुन खालीलप्रमाणे निर्णय घेण्यात येत आहे.

**शासन निर्णय**

सार्वजनिक बांधकाम विभागाच्या अधिपत्याखालील मुंबई येथील मनोरा व इतर आमदार निवास आणि विधान भवन, मुंबई येथे १५-१५ दिवसांच्या सेवाखंड पद्धतीने काम करणाऱ्या ७९ कर्मचाऱ्यांना (आमदार निवासमधील ५० व विधान भवन, मुंबई येथील २९) शासन सेवेत सामावून घेण्यासाठी रोजंदारी आस्थापनेवर ७९ पदे निर्माण करुन त्यावर ७९ रोजंदारी कर्मचाऱ्यांचे पुढील

तक्त्यात नमूद पदांवर खालील अटींच्या अधीन राहून सदर शासन निर्णयाच्या दिनांकापासून रोजंदारी आस्थापनेवर समावेशनास मान्यता देण्यात येत आहे.

अ.क्र.	पदाचे नाव	आमदार निवास	विधानभवन	एकूण
१	२	३	४	५
१	कक्षसेवक	४२	०	४२
२	मजूर	४	२९	३३
३	सफाई कामगार	४	०	४
	एकूण	५०	२९	७९

i) हा शासन निर्णय निर्गमित करताना १५-१५ दिवसांच्या सेवाखंड पद्धतीने कार्यरत असणाऱ्या कर्मचाऱ्यांचेच फक्त रोजंदारी आस्थापनेवर समावेशन करण्यात यावे.

ii) संबंधित पदासाठी लागू असणारी वय, शिक्षण व सेवायोजन कार्यालयाची अट आवश्यकतेनुसार शिथिल करून त्यांना रोजंदारी आस्थापनेवर नेमणूक देण्यात यावी.

iii) सार्वजनिक बांधकाम विभागातील अन्य रोजंदारी आस्थापनेवरील कर्मचाऱ्यांप्रमाणेच या कर्मचाऱ्यांना नियुक्तीनंतर कालेलकर करारानुसार सेवा नियम व शर्ती लागू राहतील

v) प्रस्तुत पदावर कार्यरत असलेल्या कर्मचाऱ्यांची सेवानिवृत्ती / राजीनामा/ मृत्यू/ शिक्षा/ पदोन्नती इ. मुळे रिक्त झालेली पदे आपोआप संपुष्टात येतील.

iv) सदर कर्मचाऱ्यांना हा शासन निर्णय निर्गमित झाल्याच्या दिनांकापासून सामावून घेण्यात येत आहे. त्यामुळे त्यांना यापूर्वीच्या खंडप्राय सेवेचे कोणतेही लाभ अनुज्ञेय असणार नाहीत. तसेच त्यांची सदर सेवा कोणत्याही प्रयोजनासाठी जसे ज्येष्ठता, रजा, सेवानिवृत्ती इ. साठी ग्राह्य धरली जाणार नाही, अशा आशयाचे बंधपत्र रु. १०० च्या मुद्रांक पेपरवर संबंधित कर्मचाऱ्याकडून लिहून घ्यावे. त्यानंतरच संबंधित कर्मचाऱ्याचे रोजंदारी आस्थापनेवरील समावेशनाबाबतचे स्वतंत्र आदेश अधीक्षक अभियंता, सार्वजनिक बांधकाम मंडळ, मुंबई यांनी निर्गमित करावेत.

२. नव्याने निर्माण केलेल्या पदांसाठी येणारा खर्च " मागणी क्र. एच -६ , २०५९ सा. बां.०१- कार्यालयीन इमारती, ०५३ - परिरक्षण व दुरुस्ती, (०२) इमारतींची दुरुस्ती, (०२)(०१) इमारतींची दुरुस्ती, २७ लहान बांधकामे (२०५९ २०४५)" या लेखाशिर्षाखाली खर्ची टाकण्यात यावा.

३. सदर शासन निर्णय वित्त विभागाच्या सल्लामसलतीने व त्यांच्या अनौपचारिक संदर्भ क्र.८/ व्यय-११ दिनांक २७.१.२०१४ अन्वये निर्गमित करण्यात येत आहे.

४. सदर शासन निर्णय निर्गमित झाल्याच्या दिनांकापासून अंमलात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२०७१५५२५८९८१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरविंद चौधरी)

सह सचिव

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई
२. मा.उप मुख्यमंत्री यांचे प्रधान सचिव, मंत्रालय, मुंबई
३. सर्व मा.मंत्री /राज्यमंत्री यांचे स्वीय सहायक, मंत्रालय, मुंबई
४. मुख्य सचिव, महाराष्ट्र शासन, मंत्रालय, मुंबई
५. मा. राज्यपालांचे प्रधान सचिव, राजभवन, मलबार हिल, मुंबई.
६. महालेखापाल-१ (लेखापरीक्षा), महाराष्ट्र राज्य, मुंबई
७. महालेखापाल -१ (लेखा व अनुज्ञेयता), महाराष्ट्र राज्य, मुंबई
८. सचिव (रस्ते), सार्वजनिक बांधकाम विभाग, मंत्रालय, मुंबई
९. सचिव (बांधकामे), सार्वजनिक बांधकाम विभाग, मंत्रालय मुंबई
१०. मुख्य अभियंता, सार्वजनिक बांधकाम प्रादेशिक विभाग, मुंबई
११. सार्वजनिक बांधकाम विभागातील सर्व सहसचिव, उप सचिव मंत्रालय, मुंबई
१२. अधीक्षक अभियंता, सार्वजनिक बांधकाम मंडळ, मुंबई
१३. संचालक, लेखा व कोषागारे, मुंबई
१४. अधिदान व लेखा अधिकारी, वान्द्रे (पूर्व), मुंबई
१५. निवासी लेखाधिकारी, मुंबई.
१६. वित्त विभाग (व्यय-११) मंत्रालय, मुंबई ३२
१७. सार्वजनिक बांधकाम विभागातील सर्व कार्यासने
१८. कार्यासन प्रशासन-१, सार्वजनिक बांधकाम विभाग (निवड नस्ती)